

नेपाल गजेट

भाग ३

श्री ५ को सरकारद्वारा प्रकाशित

काठमाडौं, श्रावण २५ गते २०२२ साल

श्री ५ को सरकार

पञ्चायत मन्त्रालय

श्री ५ को सरकारले बनाएको तल लेखिएबमोजिमको राष्ट्रिय पञ्चायतका सदस्यहरूलाई पारिश्रमिक पेशकी दिने नियमहरू, २०२२ सर्वसाधारणको जानकारीको लागि प्रकाशित गरिएको छ ।

राष्ट्रिय पञ्चायतका सदस्यहरूलाई पारिश्रमिक पेशकी दिने नियमहरू:- २०२२

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले यी नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम “राष्ट्रिय पञ्चायतका सदस्यहरूलाई पारिश्रमिक पेशकी दिने नियमहरू २०२२” रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा यी नियमहरूमा:-

(क) “सदस्य” भन्नाले राष्ट्रिय पञ्चायतका अध्यक्ष, उपाध्यक्ष, श्री ५ का मन्त्रीहरू र सहायक मन्त्रीहरू बाहेक राष्ट्रिय पञ्चायतका अरू सदस्यहरू सम्मनु पर्छ ,

(५)

३९९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) “अध्यक्ष” भन्नाले राष्ट्रिय पञ्चायतका अध्यक्ष संज्ञानु पर्छ ,
 (ग) “पारिश्रमिक” भन्नाले सदस्यहरूले पाउने मासिक पारिश्रमिक संज्ञानु पर्छ ,
 (घ) “पेशकी भन्नाले सदस्यहरूले आफूले पाउने मासिक पारिश्रमिक महीना भुक्तान नहुँदै लिएको पारिश्रमिकलाई बुझाउँछ ।

३. पेशकीको प्रकार:- कुनै सदस्यले औषधि उपचार गर्न वा आफ्नो परिवारको कुनै सदस्यको विवाह, ब्रतबन्ध गर्न वा अधिवेशन सकिएपछि आफ्नो निवासस्थानमा जान पेशकी माग गरेमा बढीमा ३ महीनासम्मको पेशकी पाउन सक्ने छ ।

तर निकास भएको त्रैमासिक रकमले नभ्याएमा पेशकी नदिन वा कम गर्न पनि सकिने छ ।

४. पेशकी दिने अधिकार:- नियम ३ बमोजिमको पेशकी दिनेहरूमा अध्यक्षले उचित ठहराई सिफारिश गरेमा मात्र राष्ट्रिय पञ्चायत सचिवालयद्वारा पेशकी दिइने छ ।

५. पेशकी कट्टा गर्ने तरीका:- पेशकी गएको रकमहरू असूल गर्ने सम्बन्धमा सदस्यले पाउने मासिक पारिश्रमिकबाट प्रत्येक महीनामा पूरै कट्टी गरिने छ ।

६. बांकी असूल गर्ने:- पेशकी लिएका कुनै सदस्यले राजीनामा दिएमा वा कुनै कारणले निजको सदस्यता नरहेमा निजसंग बांकी भएको रकम ऐन सवालबमोजिम उपर गरिने छ ।

तर कुनै सदस्य पेशकी भुक्तान गर्न बांकी छुँदै मरेमा निजले लिएको पेशकी अध्यक्षले मिनाहा दिन ठीक ठहराई सिफारिश गरेमा श्री ५ को सरकारले मिनाहा दिन सक्ने छ ।

आज्ञाले-

कुलशेखर शर्मा

श्री ५ को सरकारको सचिव ।

297

आधिकारिकता मुद्रण विभागबाट प्रमाणित गरिएपछि मात्र लागु हुनेछ।